

Врз основа на член 62 став 1 и член 36 став 1 точка 15 од Законот за локална самоуправа („Сл. Весник на РМ,, бр.5/02), во согласност член 21 став 1 точка 49 и со член 94 од Статутот на општина Новаци („Службен гласник на општина Новаци,, бр.07/2019), Советот на Општина Новаци на седницата одржана на ден 14.03.2022 година, донесе:

## **Правилник**

### **за условите, критериумите и постапката за доделување на еднократна парична помош на физички лица**

#### **Член 1**

Со овој правилник се утврдуваат условите под кои може да се поднесе барање, критериумите и постапката за доделување на еднократна парична помош на физички лица.

#### **Член 2**

Средствата што се доделуваат согласно овој Правилник се исплатуваат од Буџетот на општина Новаци , согласно Годишната програма и акциониот план за социјална заштита и Тековната резерва.

#### **Член 3**

Општина Новаци доделува еднократна парична помош на

- Домаќинства во социјален ризик
- Лица со здравствени проблеми
- Лица со посебни потреби
- Стари лица без потесно семејство
- Домаќинства погодени од елементарни непогоди (пожар,поплави,земјотреси )
- Деца без родители и родителска грижа
- Поддршка на поединци во областа на спортот
- Поддршка на поединци од областа на културата
- За деца кои се запишуваат во прво одделене во тековната учебна година
- За новороденено дете

#### **Член 4**

Корисник на средствата за еднократна парична помош може да биде исклучиво лице кое е жител на Општина Новаци.

#### **Член 5**

Еднократната парична помош може да се исплати еднаш годишно.

## УСЛОВИ И КРИТЕРИУМИ

### Член 6

Еднократната парична помош на **домаќинства во социјален ризик** се доделува врз основа на претходно доставено барање поткрепено со соодветна документација

За доделување на еднократна парична помош на домаќинства во социјален ризик со барањето е потребно да се достави:

- Потврда за висината на месечен личен доход од вработените членови или потврда за висина на пензија од приматели на пензија
- Потврда за приход од дополнителни дејности од Управа за јавни приходи
- Потврда од Месната заедница во местото на живеење за социјалниот статус на барателот

Висината на еднократната парична помош на лицата и семејствата во социјален ризик изнесува:

- со Решение на Градоначалник во висина утврдена во Одлука за извршување на буџет за тековната година
- со Одлука на Совет на општина Новаци во висина најмногу до 20 000,00 ден.

Согласно Правилникот, еднократна парична помош ќе се доделува на лица доколку нивните редовни месечни примања не го надминуваат нето приходот и тоа за :

- семејство до 15.000,00 ден
- домаќинство со два члена 18.000,00 ден.
- домаќинство со три члена 21.000,00 ден.
- домаќинство со четири члена 25.000,00 ден.
- домаќинство со пет и повеќе члена 30 000,00ден.

Еднократната парична помош на лицата и семејствата во социјален ризик не се доделува за:

- Подмирување на комунални трошоци
- Подмирување на долгови по различни основи
- Купување на движен и недвижен имот

### Член 7

За доделување на еднократна парична помош на **лица со здравствени проблеми** , покрај барањето потребно е барателот да достави :

- Уредна медицинска документација од која може да се констатира дијагнозата малигнитет
- Потврда за користење на туѓа нега
- Потврда за примател на постојана парична помош

Висината на еднократната парична помош на лица со здравствени проблеми изнесува најмногу 20 000,00 ден.

## Член 8

За доделување на еднократна парична помош на **лица со посебни потреби**, покрај барањето потребно е барателот да достави

- Наод и мислење за видот и степенот на попреченоста во физичкиот и психичкиот развој и специфичните потреби или
- Решение од ИПК за степен на инвалидност

Висината на еднократната парична помош на лица со посебни потреби изнесува најмногу 20 000,00 ден.

## Член 9

За доделување на еднократна парична помош на **стари лица без потесно семејство**, покрај барањето потребно е барателот да достави :

- Потврда од Месната заедница од местото на живеење за состојбата во која живее на барателот.
- Потврда за висина на пензија

Висината на еднократната парична помош на стари лице без семејна грижа изнесува најмногу 20 000,00 ден.

## Член 10

Еднократна парична помош на **домаќинства погодени од елементарни непогоди** се доделува врз основа на доставено барање поткрепено со соодветна документација – Записник од надлежен орган за настанатата штета и полициска станица Новаци.

Пресметката за настаната штета по основ на барањето од подносителот по службена должност ја изготвува Комисија за утврдување на штети од елементарни непогоди на Општина Новаци.

Средствата се однесуваат само на штети на недвижен имот – живеалиште во кое барателот живее.

Еднократната парична помош се доделува на семејства погодени од елементарни непогоди кога проценатата штета е повисока од 100 000,00 ден.

Висината на еднократната парична помош на семејства погодени од елементарни непогоди изнесува најмногу 20 000,00 ден .

## Член 11

За доделување на еднократна парична помош на **деца без родители и родителска грижа** заедно со барањето се доставува мислење од Центарот за социјални работи -Битола

Средствата се однесуваат за :

- Набавка на учебници или училишен прибор
- За посебни потреби

Висината на еднократната парична помош за деца без родители и родителска грижа изнесува најмногу до 20 000,00 ден.

## Член 12

За доделување на еднократна парична помош на деца кои се запишуваат во прво одделение во тековната учебна година заедно со барањето се доставува Потврда за упис во прво одделение издадена од ООУ „Славко Лумбарковски“ с.Новаци

Висината на еднократната парична помош за деца кои се запишуваат во прво одделение во тековната учебна година изнесува 6 000,00 ден. бруто износ.

## Член 13

За доделување на еднократна парична помош за новородено дете заедно со барањето се доставува Извод од матичната книга на родени .

Висината на еднократната парична помош за новородено дете изнесува 6 000,00 ден. бруто износ.

## Член 14

За доделување на еднократната парична помош за подршка на поединци од областа на спортот , покрај барањето потребно е да се достави

- Соодветна документација за учество на спортски настан со финансиска конструкција за потребните средства.

Висината на еднократната парична помош за поединци од областа спортот изнесува најмногу до 20 000,00 ден. и истите може да се користат само еднаш во текот на календарската година.

## Член 15

За доделување на еднократната парична помош за подршка на поединци од областа на културата , покрај барањето потребно е да се достави

- Соодветна документација за намената на средствата односно доказ дека има потреба од истата во писмена форма ( пр.одржување на културни настани , изложби, литературни читања, традиционални настани и сл.)

Висината на еднократната парична помош за поединци од областа на културата изнесува најмногу до 20 000,00ден. и истите може да се користат само еднаш во текот на календарската година.

## **ПОСТАПКА НА ДОДЕЛУВАЊЕ НА ЕПП**

Постапката за доделување на еднократна парична помош на физички лица се поведува со поднесување на писмено барање од страна на барателот до Општина Новаци. Барањето се прима од страна на овластено лице за прием на барањата.

Барањето треба да ги содржи следните податоци:

- име и презиме на барателот
- адреса на живеење
- ЕМБГ
- кратко објаснување за предметот на барањето
- дата на поднесување на барањето
- контакт
- потпис на барателот
- копија од трансакциона сметка
- копија од лична карта
- придружна документација согласно критериумите
- 

### **Член 16**

Овластеното лице има обврска да го прими барањето, да изврши проверка на документацијата, да отвори предмет – досие за истото и да го проследи до архива каде се заверува со деловоден број.

Овластеното лице е должно да врши прием на барања во текот на работните денови.

### **Член 17**

Најмалку еднаш месечно овластеното лице е должно да ја извести Комисија за доделување на еднократна парична помош (ЕПП) која должна да ги разгледа доставените барања.

### **Член 18**

Комисија е должна да даде мислење за секое доставено барање.

Комисија може да даде позитивно или негативно мислење.

Во случај на негативно мислење од Комисија врз основа на записник овластеното лице е должно да изготви Известување со кое се известува барателот дека се одбива барањето, истото да го проследи на одобрување и потпис од Градоначалникот и заверка на истото.

Овластеното лице е должно Известувањето да го достави до барателото во рок од 15 дена од денот на донесувањето по пошта.

Завршениот предмет со сите акти овластеното лице го доставува до архива за архивирање.

## **Член 19**

Доколку Комисија даде позитивно мислење, истото се проследува до Градоначалникот на општина Новаци или до Советот на општина Новаци

Градоначалникот може да утврди исплата на средства во максимална висина до 10 000,00 ден.

Советот на општина Новаци може да утврдува исплата на средства во максимална висина од 20.000,00 ден.

По добиената согласност и утврдувањето на висината на средствата за исплата на еднократната парична помош за физички лица, овластеното лице е должно да изготви Решение за исплата во рок од 5 дена.

## **Член 20**

Изготвеното Решение овластеното лице го проследува на контрола до овластеното лице за контрола (Раководителот на одделение за општи и јавни дејности или Секретарот на општина Новаци ), кое го оверува со својот потпис.

Решението за исплата на средствата за еднократна парична помош го донесува Градоначалникот на општина Новаци.

По потпишувањето на Решението од страна на Градоначалникот , овластеното лице го заверува во архива и истото го доставува во Одделението за финансии за понатамошна постапка за исплата.

## **Член 21**

Овој Правилник влегува во сила со денот на донесувањето и ќе се објави во “Службен гласник на општина Новаци”.

Совет на општина Новаци  
Претседател  
Славица Најдовска-Стојковска

---